



FI PJAZZA SAN MARK

Anton Buttigieg



Malli wasalt Venezja
mort il-pjazza
ta' ħdejn San Mark, u
kif rani l-ħamiam

gie malajr jigri, u qagħad idur madwari,
u tani l-merħba bik u xtaqli s-sliem.





Jien xtrajt il-qamħirrum u bdejt nitimgħu,
u waħda bajda telgħet fuq idejja,

u malli telgħet, tefgħet ħarsa ħelwa
ta' mistoqsija ċassa go għajnejja





U qaltli: “Qiegħda nagħrfek...
tliet snin ilu ġo din il-pjazza
int ħadt ritratt mal-mara,
u jekk tiftakar jien tlajt niekol
mn'idha ...
illum kif kien ġejt waħdek?
Għidli ... x'gara?”

Hawn qalbi nqasmet tnejn, u kelma waħda
ma stajtx ingħid, u fl-għoli lejn is-sema
jien ħarist biex infissrilha sewwa
li marti kienet tal-ħenjin mal-gemgħa.





Hawn il-ħamiema tbissmet tidħak ħlejjū,
rasha ċaqilqet erba' ċaqliqiet,

bħal donnha riedet tgħidli bis-sinjali:
“Oh! Kemm niltaqa' magħha fis-
smewwiet!”

“U issa,” qaltli, “fejn int
sejjer waḥdek

Tiggerra 'l hawn u 'l hemm
mingħajr mistrieḥ?”

“Minn hawn għal
Innsbruck”, jien għidtilha
sejjer,

imbagħad għal Londra
nigri ma' kull riḥ.”





Waħdek?”, issoktat tgħidli.
“Iva waħdi,” jien wegibtha,
“ndur dejjem waħdien,
nigġerra fil-wisgħat tad-
dinja vojta,
imħabbti nfittex li ma nsib
imkien!”

Tmjem